



दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कराएं।

RNI NO - CHHHIN/2018/76480 || Postal Registration No-055/Raigarh DN CG || रायगढ़, बुधवार 26 फरवरी 2020 || पृष्ठ-4, मूल्य 3 रूपए || वर्ष-02, अंक- 149

महत्वपूर्ण एव'स

भारतीय मूल के बाडीबिल्डिंग चैंपियन की मौत

सिंगापुर। भारतीय मूल के 32 साल के बाडीबिल्डिंग चैंपियन की सिंगापुर में सेलिब्रिटी मुकाबले के बाद नैसर्गिक कारणों से मौत हो गयी। मृत्यु प्रमाण से जुड़े अधिकारी ने मंगलवार को बताया कि वर्ल्ड बाडीबिल्डिंग एंड फिजिकल स्पोर्ट्स फेडरेशन सिंगापुर के पूर्व अध्यक्ष प्रदीप सुब्रमण्यम का हृदय से जुड़ी परेशानी के कारण मौत हो गयी। प्रदीप का यहां सिंगापुर के यूट्यूबर स्टीवन लिम के खिलाफ 23 सितंबर 2017 को मरिना बे सैंड्स में मुकाबला हुआ था। इस मुकाबले के बाद वह अचेत हो गये थे और अस्पताल पहुंचने पर उन्हें मृत घोषित कर दिया गया था। जांच में पता चला कि उनका निधन नैसर्गिक कारणों से हुआ।

सीरिया में रूस के हवाई

हमलों में पांच की मौत

बेरुत। सीरिया में विद्रोहियों के आखिरी गढ़ बेरुत में रूस के हवाई हमलों में पांच नागरिकों की जान चली गई और कई अन्य घायल हो गए। रूस यहां शासन के बलों का समर्थन करता है। निगरानी समूह 'सीरियन ऑब्जर्वेटरी फॉर ह्यूमन राइट्स' ने बताया कि उत्तर-पश्चिमी प्रांत इदलब के जिहादी-बहुल इलाके से लगे ज्वाल अल-जाविया क्षेत्र में हवाई हमले किए गए। निगरानी समूह ने कहा कि बलों ने इदलब के दक्षिणी हिस्सों पर बढ़त हासिल कर ली है। उसके अनुसार, 21 शासन समर्थकों और 27 जिहादी तथा तुर्की समर्थित विद्रोहियों सहित करीब 50 लड़के मारे गए।

पूर्व राष्ट्रपति होसी मुबारक नहीं रहे

काहिरा। मिस्र के पूर्व राष्ट्रपति होसी मुबारक का काहिरा के एक अस्पताल में निधन हो गया। उनके परिवार ने इस बात की जानकारी दी है। मुबारक 91 वर्ष के थे। सेना की ओर से 2011 में सत्ता से बेदखल किए जाने से पहले होसी मुबारक तीन दशकों तक देश के शीर्ष पद पर काबिज रहे। उनको देश में 18 दिनों तक चले विरोध प्रदर्शनों के बाद 11 फरवरी, 2011 को इस्तीफा देना पड़ा था। होसी मुबारक के निधन की जानकारी देश के सरकारी टीवी ने दिया है। मुबारक के बारे में बताया गया कि लगभग तीन दशकों तक शासन करने वाले होसी मुबारक को आंदोलन के दौरान प्रदर्शनकारियों की हत्या का दोषी पाया गया था। लेकिन बाद में उनकी सजा को माफ कर दिया गया। इसके बाद मार्च 2017 में उन्हें जेल से रिहा कर दिया गया था।

तालिबानी हमले में पांच मरे

मजार ए शरीफ। अफगानिस्तान के उत्तरी बाल्ख प्रांत के चारकंट जिले में एक सुरक्षा चौकी को निशाना बनाकर किए गए तालिबानी आतंकवादियों के हमले में सरकार समर्थक चार पूर्व विद्रोहियों और एक महिला की मौत हो गई। जिला गवर्नर सालिमा मजारी ने मंगलवार को यह जानकारी दी। उन्होंने बताया कि तालिबानी आतंकवादियों ने पाराबरात गांव में एक सुरक्षा चौकी को निशाना बनाकर इस पर हमला किया और इसे उड़ा दिया जिसमें सरकार समर्थक चार विद्रोहियों और एक महिला की मौत हो गई। उन्होंने बताया कि तालिबानी आतंकवादियों के हमले में छह अन्य ग्रामीणों की मौत हो गई। तालिबान ने अभी तक इस पर कोई प्रतिक्रिया नहीं की है।

सीए के खिलाफ जाफराबाद में स्थिति तनावपूर्ण

» महिलाओं ने की शांति की अपील

नई दिल्ली (आरएनएस)। उत्तरपूर्वी दिल्ली के जाफराबाद में प्रदर्शनकारी महिलाओं ने मंगलवार को सभी लोगों से शांति बनाए रखने का आग्रह किया है। महिलाओं ने माइक से ऐलान कर कहा कि एक जगह ज्यादा लोग इकट्ठे न हों, इससे माहौल खराब होता है। वहीं मौजपुर मेट्रो स्टेशन की ओर भारी संख्या में पुलिस बल को रवाना किया गया है और एक फायर ब्रिगेड और एम्बुलेंस की गाड़ी को भी वहां भेजा गया है। एक प्रदर्शनकारी ने बताया, यहां इससे पहले भी सीए के खिलाफ प्रदर्शन हुआ था।

अमेरिकी राष्ट्रपति ट्रंप को गार्ड ऑफ ऑनर के साथ दी गई 21 तोपों की सलामी

नई दिल्ली (आरएनएस)। अमेरिका के राष्ट्रपति डोनाल्ड ट्रंप परिवार के साथ आज दिल्ली हैं। भारत के खास मेहमान होने के कारण अमेरिकी राष्ट्रपति की जबरदस्त मेहमान नवाजी की जा रही है। राष्ट्रपति ट्रंप का सबसे पहले राष्ट्रपति भवन में औपचारिक स्वागत किया गया। इस मौके पर सेना के तीनों अंगों की मिली जुली टुकड़ी ने ट्रंप को गार्ड ऑफ ऑनर दिया गया। इसके साथ ही उन्हें 21 तोपों की सलामी भी दी गई। इस मौके पर भारत के राष्ट्रपति रामनाथ कोविंद और प्रधानमंत्री नरेंद्र मोदी ने राष्ट्रपति का स्वागत किया।




शाम को राष्ट्रपति भवन में ट्रंप के सम्मान में आयोजित भोज में कई प्रकार के व्यंजन परोसे जाएंगे। इसके बाद राष्ट्रपति ट्रंप को गोंड के देवी प्रसाद पांडेय की दुकान से तैयार किया गया विशेष पान भी परोसा जाएगा। देवी प्रसाद के भाई का कहना है कि आज पूरे दिन दुकान में पान

तैयार किया जायेगा। अमेरिका के राष्ट्रपति को पान पसंद आए, इसका विशेष ध्यान रखा जा रहा है। इसके लिये उनकी पसंद को सर्च भी किया गया। अमेरिका के राष्ट्रपति को संतरा बहुत पसंद है, इसलिए विदेश से ही संतरा मंगाया गया है, जिसका पान तैयार किया जा रहा है। खास पान के पत्ते में गुलकंद के साथ संतरे को रखकर पान बनाया जा रहा है। इसे वोफेल पान नाम दिया गया है।

भारत में नमस्ते ट्रंप का आयोजन मेरे लिए सम्मान की बात : ट्रंप

नई दिल्ली (आरएनएस)। प्रधानमंत्री नरेंद्र मोदी और अमेरिका के राष्ट्रपति डोनाल्ड ट्रंप के बीच मंगलवार को यहां हैदराबाद हाउस में द्विपक्षीय शिखर बैठक शुरू हुई जिसमें ट्रंप ने अहमदाबाद में सरदार पटेल स्टेडियम में नमस्ते ट्रंप कार्यक्रम के लिए मोदी का आभार व्यक्त किया। मोदी ने ट्रंप का हैदराबाद हाउस में स्वागत किया। इसके बाद दोनों नेताओं के बीच एकांत में बातचीत हुई। इसके बाद प्रतिनिधिमंडल स्तर की शिखर बैठक शुरू हो गई।



निकाला। इसके लिए मैं आपका आभारी हूं। इसके बाद ट्रंप ने भी भारत यात्रा के अनुभव पर प्रसन्नता व्यक्त करते हुए कहा, विगत दो दिन, खासकर कल स्टेडियम में मेरे लिए बहुत सम्मान की बात थी। वहां आये लोग शायद मेरी तुलना में आपके लिए अधिक होंगे। एक लाख 25 हजार लोग वहां थे। हर बार जब भी मैंने आपका नाम लिया, उन्होंने हर्ष व्यक्त किया। लोग आपको प्यार करते हैं। प्रतिनिधिमंडल स्तर की बैठक में दोनों देशों के बीच कई महत्वपूर्ण समझौतों पर हस्ताक्षर किये जाएंगे जिनमें करीब तीन अरब डॉलर के रक्षा सौदे शामिल हैं। रक्षा एवं सुरक्षा, ऊर्जा सुरक्षा, विज्ञान एवं तकनीक, व्यापार एवं निवेश के अलावा विभिन्न क्षेत्रीय एवं वैश्विक मुद्दों पर भी दोनों के बीच चर्चा होगी।

11 महीने में किसी यात्री की मौत नहीं

नई दिल्ली (आरएनएस)। भारतीय रेलवे ने वर्तमान वित्त वर्ष 2019-20 में अब तक का सर्वश्रेष्ठ सुरक्षा रिकॉर्ड दर्ज किया है। इस वर्ष में अब तक (01-04-2019 से 24-02-2020) किसी रेल दुर्घटना में किसी भी रेल यात्री की मौत नहीं हुई है। 166 वर्ष पूर्व 1853 में भारत में रेलवे प्रणाली की शुरुआत के बाद से वर्ष 2019-20 में यह अद्भुत सफलता पहली बार हासिल की गई है। पिछले 11 महीने में किसी भी रेल यात्री की मौत नहीं होना भारतीय रेलवे द्वारा सुरक्षा में चौतरफा सुधार करने के निरंतर जारी प्रयासों का परिणाम है। रेलवे के लिए सुरक्षा सर्वोच्च प्राथमिकता रही है, सुरक्षा में सुधार के लिए किए गए उपायों में रेल पटरियों को बड़े पैमाने पर बदलना, प्रभावी तरीके से पटरियों का रख-रखाव, सुरक्षा पहलुओं की कड़ी निगरानी, रेल कर्मचारियों के प्रशिक्षण में सुधार, सिगनल प्रणाली में सुधार, सुरक्षा कार्यों के लिए आधुनिक प्रौद्योगिकी का इस्तेमाल, परंपरागत आईसीएफ कोचों के स्थान पर विभिन्न चरणों में आधुनिक और सुरक्षित एलएचबी कोचों को लगाना शामिल है।

भारत और ब्रिटेन के बीच संयुक्त सैन्य प्रशिक्षण अभ्यास 'अजेय वारियर-2020 संपन्न

नई दिल्ली (आरएनएस)। भारत और ब्रिटेन के बीच संयुक्त सैन्य प्रशिक्षण अभ्यास 'अजेय वारियर-2020' का समापन ब्रिटेन के सैलिसबरी प्लेस ट्रेनिंग एरिया के वेस्ट डाउन कैम्प में हुआ। ब्रिगेडियर टॉम बेविक, कमांडर, 7 इन्फैंट्री ब्रिगेड, ब्रिटेन और ब्रिगेडियर गैविन, भारत में ब्रिटेन के दूतावास में रक्षा विशेषज्ञ (अटैची) ने इस समापन समारोह में भाग लिया। इस संयुक्त अभ्यास के

पांचवें संस्करण में शहरी और अर्द्ध-शहरी क्षेत्रों में संयुक्त प्रशिक्षण शामिल थे। इस अभ्यास के तहत महत्वपूर्ण व्याख्यानों के साथ-साथ उग्रवाद एवं आतंकवाद से निपटने के अनूठे तरीकों से जुड़े प्रदर्शन का संयुक्त रूप से पूर्वाभ्यास किया गया। इस अभ्यास की मुख्य बात यह थी कि इस दौरान सैनिकों ने मिलनसार और सौहार्द से जुड़ी उत्कृष्ट भावना का प्रदर्शन किया जिससे सभी स्तरों पर आपसी परिचालनों

का एकीकरण सुनिश्चित हो पाया। इस संयुक्त प्रशिक्षण अभ्यास को निःसंदेह अभूतपूर्व कामयाबी मिली। इसके अलावा, इस संयुक्त अभ्यास से दोनों देशों की सेनाओं के बीच पारस्परिक समझ के साथ-साथ आपसी सहयोग से परिचालन करने को प्रोत्साहन मिला। यही नहीं, इस संयुक्त अभ्यास से भारत एवं ब्रिटेन के बीच आपसी संबंधों के और प्रगाढ़ करने में भी मदद मिली।

देशभर में 10 लाख स्मार्ट मीटर लगाए जाएंगे: आर.के. सिंह

» ईईएसएल ने भारत को ऊर्जा दक्षता हासिल करने में मदद के एक दशक पूरे किए

नई दिल्ली (आरएनएस)। केंद्रीय विद्युत, नवीन और नवीकरणीय ऊर्जा राज्य मंत्री (स्वतंत्र प्रभार) आर.के. सिंह ने भारत सरकार के स्मार्ट मीटर नेशनल प्रोग्राम के तहत पूरे भारत में 10 लाख स्मार्ट मीटर लगाने की घोषणा की। उत्तर प्रदेश, दिल्ली, हरियाणा और बिहार में पहले से ही काम कर रहे इन स्मार्ट मीटरों का उद्देश्य बिजली वितरण प्रणाली में दक्षता लाना है, जिससे सेवाओं को बेहतर बनाया जा सके। इस कार्यक्रम को ऊर्जा ईईएसएल (ईईएसएल) के माध्यम से कार्यान्वित किया जा रहा है।



ऊर्जा दक्षता सेवा लिमिटेड (ईईएसएल) भारत सरकार के ऊर्जा

घोषणा की। इन सौर ऊर्जा संयंत्रों की क्षमता प्रत्येक सबस्टेशन में 0.5 मेगावाट से लेकर 10 मेगावाट तक होती है। विद्युत मंत्री ने इस अवसर पर स्मार्ट मीटर नेशनल प्रोग्राम, नेशनल इलेक्ट्रिक मोबिलिटी प्रोग्राम और सौर पहल कार्यक्रमों के डैशबोर्ड का भी शुभारंभ किया। इसके माध्यम से कार्यक्रमों की प्रगति और इसके प्रभाव की पारदर्शी तरीके से निगरानी की जा सकती है। सिंह ने इसके साथ ही एक एकीकृत मोबाइल एप्लिकेशन - ईके ईईएसएल - का भी शुभारंभ किया। इस पर ईईएसएल के सभी कार्यक्रमों के सभी डैशबोर्ड सुलभ होंगे। राष्ट्रीय इलेक्ट्रिक मोबिलिटी कार्यक्रम के संदर्भ में,

उन्होंने कहा कि ईईएसएल द्वारा शुरू किए गए इलेक्ट्रिक वाहन अब तक 2 करोड़ किलोमीटर चल चुके हैं। उन्होंने ईईएसएल को परिवर्तन का अग्रदूत बताते हुए कहा कि इसने लगभग 12 महीनों में 10.6 मिलियन स्ट्रीट लाइटों को बदल दिया है। इसके माध्यम से 36 करोड़ एलईडी बल्ब वितरित किए गए और 80 करोड़ विभिन्न व्यापार माध्यमों से बेचे गए जिससे 80 मीट्रिक टन कार्बनडाईऑक्साइड के बराबर उत्सर्जन में कमी आई है। सिंह ने कहा कि ईईएसएल ने सभी के लिए किफायती एलईडी बल्ब और स्ट्रीट लाइटों की उपलब्धता के जरिए सरकार के उजाला और उन्नत ज्योति कार्यक्रम का कुशल नेतृत्व किया है।

राजधानी में फैली हिंसा के मुद्दे पर एलजी से चर्चा करने पहुंचे मंत्री गोपाल राय

» नहीं हुई मुलाकात

नई दिल्ली (आरएनएस)। दिल्ली सरकार में मंत्री गोपाल राय उत्तर पूर्वी दिल्ली में फैली हिंसा के मुद्दे पर चर्चा के लिए उपराज्यपाल के आवास पर पहुंचे, हालांकि यहां गोपाल राय की उपराज्यपाल अनिल बैजल से मुलाकात नहीं हो सकी। उपराज्यपाल की ओर से स्पेशल कमिश्नर रैंक के वरिष्ठ पुलिस अधिकारी ने यहां पहुंचे लोगों से मुलाकात की और उन्हें शांति बहाली का आश्वासन दिया। दिल्ली के पर्यावरण मंत्री बाबरपुर के स्थानीय विधायक गोपाल राय ने कहा, अतोगत्वा उपराज्यपाल साहब हमसे नहीं मिले। उपराज्यपाल अनिल बैजल के प्रतिनिधि के रूप में स्पेशल पुलिस कमिश्नर ने आकर बात की। गोपाल राय आम आदमी पार्टी के कुछ अन्य नेताओं के साथ सोमवार देर रात उपराज्यपाल से



मिलने पहुंचे थे। दरअसल गोपाल राय दिल्ली सरकार में मंत्री होने के साथ-साथ हिंस्र ग्रस्त क्षेत्र बाबरपुर के स्थानीय विधायक भी हैं, गोपाल राय के मुताबिक इलाके में फैली हिंसा शांत करवाने के लिए वह उपराज्यपाल से मिलने आए थे। दिल्ली पुलिस केंद्र सरकार के अधीन है, इसलिए गोपाल राय एवं उनके साथ आए आम आदमी पार्टी के अन्य नेता उपराज्यपाल से मिलकर इलाके में शांति बहाली पर चर्चा करना चाहते थे। गोपाल राय ने कहा, उपराज्यपाल साहब के प्रतिनिधि स्पेशल कमिश्नर राजेश खुराना ने एलजी हाउस के बाहर मौजूद लोगों को जनता की सुरक्षा का आश्वासन दिया है। पुलिस की बात मानकर हम वापस घर जा रहे हैं। अगर फिर कोई घटना हुई तो पुनः हम उपराज्यपाल साहब के निवास पर पहुंचेंगे।

छत्तीसगढ़ के 2 सीटों समेत 55 पर होगा 26 मार्च को चुनाव

» राज्यसभा सदस्य चुनाव

नई दिल्ली (आरएनएस)। राज्यसभा चुनाव तारीख का ऐलान हो गया। छत्तीसगढ़ सहित 17 राज्यों की 55 सीटों के लिए 26 मार्च को चुनाव होगा। जिन राज्यों में चुनाव होने है उनमें- छत्तीसगढ़ की 2 सीट, महाराष्ट्र की सर्वाधिक 7 सीट, तमिलनाडू की 6 सीट, पश्चिम बंगाल और बिहार में 5 सीटों के साथ ओडिशा, आंध्र प्रदेश और गुजरात की 4-4 सीट शामिल है। 2 अप्रैल को महाराष्ट्र ओडिशा, तमिलनाडू और पश्चिम बंगाल की राज्य सभा सीटें खाली होगी, वहीं 9 अप्रैल को 11 और 12 अप्रैल को मेघालय की सीटें खाली होंगी। राज्यसभा चुनाव के लिए 6 मार्च को अधिसूचना जारी होगी, 13 मार्च तक नामांकन भरें जायेंगे, वहीं 16 मार्च को नामों की स्वरूटनी, जबकि 18 अप्रैल को नाम वापस लिये जा सकेंगे। 26 मार्च को मतदान और उसी दिन शाम में मतगणना होगी। बता दें कि छत्तीसगढ़ में जिन दो सीटों के लिए चुनाव होने है। उसमें एक सीट पर कांग्रेस का कब्जा है। कांग्रेस के वरिष्ठ नेता मोतीलाल वीरा सदस्य हैं।